

ಸರಸ್ವತೀ ರಹಸ್ಯೋಪನಿಷತ್ಚಂದ್ರಿಕೆ



ಅಧ್ಯಾತ್ಮಪ್ರಕಾಶಕಾರ್ಯಾಲಯ
ಹೊಳೆನರಸೀಪುರ - 573211

2005

॥ ಹರಿಃ ಓಮ್ ॥

ಸರಸ್ವತೀರಹಸ್ಯೋಪನಿಷತ್ (ಮೂಲಪಾಠ)

ಓಂ॥ ವಾಚ್ಛೇ ಮನಸಿ ಪ್ರತಿಷ್ಠಿತಾ ಮನೋ ಮೇ ವಾಚಿ ಪ್ರತಿಷ್ಠಿತ -
ಮಾವಿರಾವೀರ್ಮ ಏಧಿ ವೇದಸ್ಯ ಮ ಆಣೇಸ್ಥಃ ಶ್ರುತಂ ಮೇ ಮಾ
ಪ್ರಹಾಸೀರನೇನಾಧೀತೇನಾಹೋರಾತ್ರಾನ್ ಸಂದಧಾಮಿ ಯುತಂ ವದಿಷ್ಯಾಮಿ
ಸತ್ಯಂ ವದಿಷ್ಯಾಮಿ ತನ್ಮಾಮವತು ತದ್ವಕ್ತಾರಮವತು ಅವತು ಮಾಮವತು
ವಕ್ತಾರಮವತು ವಕ್ತಾರಮ್ ॥

ಓಂ ಶಾಂತಿಃ ಶಾಂತಿಃ ಶಾಂತಿಃ

ಓಂ ॥ ಯುಷಯೋ ಹ ವೈ ಭಗವಂತಮಾಶ್ವಲಾಯನಂ ಸಂಪೂಜ್ಯ
ಪಪ್ರಚ್ಛುಃ ಕೇನೋಪಾಯೇನ ತತ್ ಜ್ಞಾನಂ ತತ್ಪದಾರ್ಥಾವಭಾಸಕಂ
ಯದುಪಾಸನಯಾ ತತ್ತ್ವಂ ಜಾನಾಸಿ ಭಗವಾನ್ ವದ ॥

ಆಶ್ವಲಾಯನ ಉವಾಚ -

ಸರಸ್ವತೀದಶಶ್ಲೋಕ್ಯಾ ಸಯುಚಾ ಬೀಜಮಿಶ್ರಯಾ ।

ಸ್ತುತ್ವಾ ಜಪ್ತಾ ಪರಾಂ ಸಿದ್ಧಿಮಲಭಂ ಮುನಿಪುಂಗವಾಃ ॥

ಯುಷಯ ಉಚುಃ -

ಕಥಂ ಸಾರಸ್ವತಪ್ರಾಪ್ತಿಃ ಕೇನ ಧ್ಯಾನೇನ ಸುವ್ರತ ।

ಮಹಾಸರಸ್ವತೀ ಯೇನ ತುಷ್ಠಾ ಭಗವತೀ ವದ ॥

ಸ ಹೋವಾಚಾಶ್ವಲಾಯನಃ -

ಓಂ॥ ಅಸ್ಯ ಶ್ರೀ ಸರಸ್ವತೀದಶಶ್ಲೋಕೀ ಮಹಾ ಮಂತ್ರಸ್ಯ । ಅಹಮಾಶ್ವ
ಲಾಯನ ಯುಷಿಃ । ಅನುಷ್ಠುಪ್ ಚ್ಛಂದಃ । ಶ್ರೀವಾಗೀಶ್ವರೀ ದೇವತಾ । ಯದ್ವಾಗ್ಗಿತಿ
ಬೀಜಮ್ । ದೇವೀಂ ವಾಚಮಿತಿ ಶಕ್ತಿಃ । ಪ್ರಣೋ ದೇವೀತಿ ಕೀಲಕಮ್ ।
ವಿನಿಯೋಗಸ್ತತ್ಪ್ರೀತ್ಯರ್ಥೇ । ಶ್ರದ್ಧಾಮೇಧಾಪ್ರಜ್ಞಾಧಾರಣಾವಾಗ್ಗೇವತಾ
ಮಹಾಸರಸ್ವತೀತ್ಯೇತೈರಂಗನ್ಯಾಸಃ ॥

ನೀಹಾರಹಾರಘನಸಾರಸುಧಾಕರಾಭಾಂ
ಕಲ್ಯಾಣದಾಂ ಕನಕಚಂಪಕದಾಮಭೂಷಾಮ್ |
ಉತ್ತುಂಗಪೀನಕುಚಕುಂಭಮನೋಹರಾಂಗೀಂ
ವಾಣೀಂ ನಮಾಮಿ ಮನಸಾ ವಚಸಾಂ ವಿಭೂತ್ಯೈ ||

ಓಂ || ಪ್ರಣೋ ದೇವೀತ್ಯಸ್ಯ ಮಂತ್ರಸ್ಯ | ಭರದ್ವಾಜ ಋಷಿಃ | ಗಾಯತ್ರೀ
ಛಂದಃ | ಶ್ರೀಸರಸ್ವತೀ ದೇವತಾ | ಪ್ರಣವೇನ ಬೀಜಶಕ್ತಿಕೀಲಕಮ್ | ಇಷ್ಟಾರ್ಥೇ
ವಿನಿಯೋಗಃ | ಮಂತ್ರೇಣ ನ್ಯಾಸಃ ||

ಯಾ ವೇದಾಂತಾರ್ಥತತ್ತ್ವೈಕಸ್ವರೂಪಾ ಪರಮಾರ್ಥತಃ |
ನಾಮರೂಪಾತ್ಮನಾ ವ್ಯಕ್ತಾ ಸಾ ಮಾಂ ಪಾತು ಸರಸ್ವತೀ |

ಓಂ || ಪ್ರಣೋದೇವೀ ಸರಸ್ವತೀ ವಾಚೇಭಿರ್ವಾಜಿನೀವತೀ |
ಧೀನಾಮವಿತ್ಯವತು ||೧||

ಓಂ || ಆನೋ ದಿವ ಇತಿ ಮಂತ್ರಸ್ಯ | ಅತಿ ಋಷಿಃ | ತ್ರಿಷ್ಠಪ್ ಛಂದಃ |
ಸರಸ್ವತೀ ದೇವತಾ | ಹ್ರೀಮಿತಿ ಬೀಜಶಕ್ತಿಕೀಲಕಮ್ | ಇಷ್ಟಾರ್ಥೇ ವಿನಿಯೋಗಃ |
ಮಂತ್ರೇಣ ನ್ಯಾಸಃ ||

ಯಾ ಸಾಂಗೋಪಾಂಗವೇದೇಷು ಚತುರ್ವೇಕ್ಷ್ಯೇಕೈವ ಗೀಯತೇ |

ಅದ್ವೈತಾ ಬ್ರಹ್ಮಣಃ ಶಕ್ತಃ ಸಾ ಮಾಂ ಪಾತು ಸರಸ್ವತೀ ||

ಓಂ || ಹ್ರೀಂ | ಆನೋ ದಿವೋ ಬೃಹತಃ ಪರ್ವತಾದಾ ಸರಸ್ವತೀ
ಯಜತಾಗಂತು ಯಜ್ಞಮ್ | ಹವಂ ದೇವೀ ಜಜುಷಾಣಾ
ಘೃತಾಚೀ ಶಗ್ನಾಂ ನೋ ವಾಚಮುಶತೀ ಶೃಣೋತು ||೨||

ಓಂ || ಪಾವಕಾ ನ ಇತಿ ಮಂತ್ರಸ್ಯ | ಮಧುಚಂದಾ ಋಷಿಃ | ಗಾಯತ್ರೀ
ಛಂದಃ | ಸರಸ್ವತೀ ದೇವತಾ | ಶ್ರೀಮಿತಿ ಬೀಜಶಕ್ತಿಕೀಲಕಮ್ | ಇಷ್ಟಾರ್ಥೇ
ವಿನಿಯೋಗಃ | ಮಂತ್ರೇಣ ನ್ಯಾಸಃ ||

ಯಾ ವರ್ಣಪಾದವಾಕ್ಯಾರ್ಥಸ್ವರೂಪೇಣೈವ ವರ್ತತೇ |
ಅನಾದಿನಿಧನಾನಂತಾ ಸಾ ಮಾಂ ಪಾತು ಸರಸ್ವತೀ ||

ಓಂ || ಶ್ರೀಂ | ಪಾವಕಾ ನಸ್ಸರಸ್ವತೀ ವಾಚೇಭಿರ್ವಾಜಿನೀವತೀ |
ಯಜ್ಞಂ ವಪ್ಸು ಧಿಯಾ ವಸುಃ ||೩||

ಓಂ || ಚೋದಯಿತ್ರೀತಿ ಮಂತ್ರಸ್ಯ | ಮಧುಚಂದಾ ಋಷಿಃ | ಗಾಯತ್ರೀ
ಛಂದಃ | ಸರಸ್ವತೀ ದೇವತಾ | ಕ್ಲೂಮಿತಿ ಬೀಜಶಕ್ತಿಕೀಲಕಮ್ | ಇಷ್ಟಾರ್ಥೇ
ವಿನಿಯೋಗಃ | ಮಂತ್ರೇಣ ನ್ಯಾಸಃ ||

ಅಧ್ಯಾತ್ಮಮಧಿದೈವಂ ಚ ದೇವಾನಾಂ ಸಮ್ಯಗೀಶ್ವರೀ |

ಪ್ರತ್ಯಗಾಂತೇ ವದಂತೀ ಯಾ ಸಾ ಮಾಂ ಪಾತು ಸರಸ್ವತೀ ||

ಓಂ || ಕ್ಲೂಂ | ಚೋದಯಿತ್ರೀ ಸೂನ್ಯತಾನಾಂ ಚೇತಂತೀ
ಸುಮತೀನಾಮ್ | ಯಜ್ಞಂ ದಧೇ ಸರಸ್ವತೀ ||೪||

ಓಂ || ಮಹೋ ಅರ್ಕೇತಿ ಮಂತ್ರಸ್ಯ | ಮಧುಚಂದಾ ಋಷಿಃ | ಗಾಯತ್ರೀ
ಛಂದಃ | ಸರಸ್ವತೀ ದೇವತಾ | ಸೌರಿತಿ ಬೀಜಶಕ್ತಿಕೀಲಕಮ್ | ಇಷ್ಟಾರ್ಥೇ
ವಿನಿಯೋಗಃ | ಮಂತ್ರೇಣ ನ್ಯಾಸಃ ||

ಅಂತರ್ಯಾಮ್ಯಾತ್ಮನಾ ವಿಶ್ವಂ ತ್ರೈಲೋಕ್ಯಂ ಯಾ ನಿಯಚ್ಛತಿ |
ರುದ್ರಾದಿತ್ಯಾದಿರೂಪಸ್ಥಾ ಸಾ ಮಾಂ ಪಾತು ಸರಸ್ವತೀ ||

ಓಂ || ಸೌ | ಮಹೋ ಅರ್ಕಃ ಸರಸ್ವತೀ ಪ್ರಚೇತಯತಿ ಕೇತುನಾ |
ಧಿಯೋ ವಿಶ್ವಾ ವಿರಾಜತಿ ||೫||

ಓಂ || ಚತ್ವಾರಿ ವಾಗಿತಿ ಮಂತ್ರಸ್ಯ | ಉಚಥ್ಯಪುತ್ರ ಋಷಿಃ | ತ್ರಿಷ್ಠಪ್ ಛಂದಃ |
ಸರಸ್ವತೀ ದೇವತಾ | ಐಮಿತಿ ಬೀಜಶಕ್ತಿಕೀಲಕಮ್ | ಇಷ್ಟಾರ್ಥೇ ವಿನಿಯೋಗಃ |
ಮಂತ್ರೇಣ ನ್ಯಾಸಃ ||

ಯಾ ಪ್ರತ್ಯಗ್ ದೃಷ್ಟಿಭಿರ್ಜೀವೈವೈವ್ಯಜ್ಯಮಾನಾನುಭೂಯತೇ |

ವ್ಯಾಪಿನೀ ಜ್ಞಪ್ತಿರೂಪೈಕಾ ಸಾ ಮಾಂ ಪಾತು ಸರಸ್ವತೀ ||

ಓಂ || ಐಂ | ಚತ್ವಾರಿ ವಾಕ್ ಪರಿಮಿತಾ ಪದಾನಿ ತಾನಿ ವಿದುರ್ಬ್ರಾಹ್ಮಣಾ
ಯೇ ಮನೀಷಿಣಃ | ಗುಹಾ ತ್ರೀಣಿ ನಿಹಿತಾ ನೇಂಗ-
ಯಂತಿ ತುರೀಯಂ ವಾಚೋ ಮನುಷ್ಯಾ ವದಂತಿ ||೬||

ಓಂ॥ ಯದ್ವಾಗ್ವದಂತೀತಿ ಮಂತ್ರಸ್ಯ । ಭಾರ್ಗವಯುಷಿಃ । ತ್ರಿಷ್ಟುಪ್ ಭಂದಃ ।
ಸರಸ್ವತೀ ದೇವತಾ । ಕ್ಲೀಮಿತಿ ಬೀಜಶಕ್ತಿಕೀಲಕಮ್ । ಇಷ್ಟಾರ್ಥೇ ವಿನಿಯೋಗಃ ।
ಮಂತ್ರೇಣ ನ್ಯಾಸಃ ॥

ನಾಮಾಜಾತ್ಯಾದಿಭಿರ್ಭೇದೈರಪ್ಪಧಾ ಯಾ ವಿಕಲ್ಪಿತಾ
ನಿರ್ವಿಕಲ್ಪಾತ್ಯನಾಪ್ಯಕ್ತಾ ಸಾ ಮಾಂ ಪಾತು ಸರಸ್ವತೀ ॥

ಓಂ॥ ಕ್ಲೀಂ॥ ಯದ್ವಾಗ್ವದಂತ್ಯವಿಚೇತನಾನಿ ರಾಷ್ಟ್ರೀ ದೇವಾನಾಂ
ನಿಷಸಾದ ಮಂದ್ರಾ ಚತಸ್ರ ಉರ್ಜಾಂ ದುದುಹೇ
ಪಯಾಂಸಿ ಕ್ವ ಸಿದ್ಧಾಃ ಪರಮಂ ಜಗಾಮ ॥ ೨ ॥

ಓಂ॥ ದೇವೀಂ ವಾಚಮಿತ್ಯಸ್ಯ ಮಂತ್ರಸ್ಯ । ಭಾರ್ಗವ ಯುಷಿಃ । ತ್ರಿಷ್ಟುಪ್ ಭಂದಃ ।
ಸರಸ್ವತೀ ದೇವತಾ । ಸೌರಿತಿ ಬೀಜಶಕ್ತಿಕೀಲಕಮ್ । ಇಷ್ಟಾರ್ಥೇ ವಿನಿಯೋಗಃ ।
ಮಂತ್ರೇಣ ನ್ಯಾಸಃ ॥

ವ್ಯಕ್ತಾವ್ಯಕೃಗಿರಃ ಸರ್ವೇ ವೇದಾದ್ಯಾ ವ್ಯಾಹರಂತಿ ಯಾಮ್ ।
ಸರ್ವಕಾಮದುಘ್ನಾ ಧೇನುಃ ಸಾ ಮಾಂ ಪಾತು ಸರಸ್ವತೀ ॥

ಓಂ॥ ಸೌಃ॥ ದೇವೀಂ ವಾಚಮಜನಯನ್ತ ದೇವಾಸ್ತಾಂ ವಿಶ್ವರೂಪಾಃ
ಪಶವೋ ವದಂತಿ । ಸಾ ನೋ ಮಂದ್ರೇಷಮೂರ್ಜಾಂ
ದುಹಾನಾ ಧೇನುರ್ವಾಗಸ್ಮಾನುಪಸುಷ್ಪತೈತು ॥ ೪ ॥

ಓಂ॥ ಉತತ್ಸ ಇತಿ ಮಂತ್ರಸ್ಯ । ಬ್ರಹ್ಮಸ್ಮತಿರ್ ಯುಷಿಃ । ತ್ರಿಷ್ಟುಪ್ ಭಂದಃ ।
ಸರಸ್ವತೀ ದೇವತಾ । ಸಮಿತಿ ಬೀಜಶಕ್ತಿಕೀಲಕಮ್ । ಇಷ್ಟಾರ್ಥೇ ವಿನಿಯೋಗಃ ।
ಮಂತ್ರೇಣ ನ್ಯಾಸಃ ॥

ಯಾಂ ವಿದಿತ್ವಾಖಿಲಂ ಬಂಧಂ ನಿರ್ಮಥ್ಯಾಖಿಲವರ್ತುನಾ ।
ಯೋಗೀ ಯಾತಿ ಪರಂ ಸ್ಥಾನಂ ಸಾ ಮಾಂ ಪಾತು ಸರಸ್ವತೀ ॥

ಓಂ॥ ಸಂ॥ ಉತತ್ಸ ಪಶ್ಯನ್ನದದರ್ಶ ವಾಚಮುತತ್ಸಃ ಶೃಣ್ವನ್ ನ
ಶೃಣೋತ್ಯೇನಾಮ್ । ಉತೋ ತ್ವಸ್ಮೈ ತನ್ವಾಂ ವಿಶಸ್ರೇ
ಜಾಯೇವ ಪತ್ಯ ಉತತೀ ಸುವಾಸಾಃ ॥ ೬ ॥

ಓಂ॥ ಅಂಬಿತಮೇ ನದೀತಮೇ ಇತ್ಯಸ್ಯ ಮಂತ್ರಸ್ಯ । ಗೃತಮದ ಯುಷಿಃ ।
ಅನುಷ್ಠಪ್ ಭಂದಃ । ಸರಸ್ವತೀ ದೇವತಾ । ಐಮಿತಿ ಬೀಜಶಕ್ತಿಕೀಲಕಂ । ಇಷ್ಟಾರ್ಥೇ
ವಿನಿಯೋಗಃ । ಮಂತ್ರೇಣ ನ್ಯಾಸಃ ॥

ನಾಮರೂಪಾತ್ಮಕಂ ಸರ್ವಂ ಯಸ್ಯಾಮಾವೇಶ್ಯ ತಾಂ ಪುನಃ ।
ಧ್ಯಾಯಂತಿ ಬ್ರಹ್ಮರೂಪೈಕಾ ಸಾ ಮಾಂ ಪಾತು ಸರಸ್ವತೀ ॥

ಓಂ॥ ಐಂ॥ ಅಂಬಿತಮೇ ನದೀತಮೇ ದೇವಿತಮೇ ಸರಸ್ವತೀ ।
ಅಪ್ರಶಸ್ತಾ ಇವ ಸ್ತಸ್ಮಿ ಪ್ರಶಸ್ತಿಮಂಬ ನಸ್ಯಧಿ ॥ ೧೦ ॥

ಚತುರ್ಮುಖಮುಖಾಂಭೋಜವನಹಂಸ ವಧೂರ್ಮಮ ।
ಮಾನಸೇ ರಮತಾಂ ನಿತ್ಯಂ ಸರ್ವಶುಕ್ಲಾ ಸರಸ್ವತೀ ॥

ನಮಸ್ತೇ ಶಾರದಾದೇವಿ ಕಾಶ್ಮೀರಪುರವಾಸಿನಿ ।

ತ್ವಾಮಹಂ ಪ್ರಾರ್ಥಯೇ ನಿತ್ಯಂ ವಿದ್ಯಾದಾನಂ ಚ ದೇಹಿ ಮೇ ॥

ಅಕ್ಷಸೂತ್ರಾಂಕುಶಧರಾ ಪಾಶಪುಸ್ತಕಧಾರಿಣೀ ।

ಮುಕ್ತಾಹಾರಸಮಾಯುಕ್ತಾ ವಾಚಿ ತಿಷ್ಠತು ಮೇ ಸದಾ ॥

ಕಂಬುಕಂಠೀ ಸುತಾಮ್ರೋಷ್ಣೀ ಸರ್ವಾಭರಣಭೂಷಿತಾ ।

ಮಹಾಸರಸ್ವತೀದೇವೀ ಜಿಹ್ವಾಗ್ರೇ ಸನ್ನಿವೇಶ್ಯತಾಂ ॥

ಯಾ ಶ್ರದ್ಧಾ ಧಾರಣಾ ಮೇಧಾ ವಾಗ್ದೇವೀ ವಿಧಿವಲ್ಲಭಾ ।

ಭಕ್ತಜಿಹ್ವಾಗ್ರಸದನಾ ಶಮಾದಿಗುಣದಾಯಿನೀ ॥

ನಮಾಮಿ ಯಾಮಿನೀನಾಥರೇಖಾಲಂಕೃತಕುಂತಲಾಮ್ ।

ಭವಾನೀಂ ಭವಸಂತಾಪನಿರ್ವಾಪಣಸುಧಾನದೀಮ್ ॥

ಯಃ ಕವಿತ್ವಂ ನಿರಾತಂಕಂ ಭುಕ್ತಿಂ ಮುಕ್ತಿಂ ಚ ವಾಂಛತಿ ।

ಸೋಽಭ್ಯರ್ಚ್ಯ ನಾಂ ದಶಶ್ಲೋಕಾ ನಿತ್ಯಂ ಸ್ತೌತಿ ಸರಸ್ವತೀಮ್ ॥

ತಸ್ಯೈವಂ ಸ್ತುವತೋ ನಿತ್ಯಂ ಸಮಭ್ಯರ್ಚ್ಯ ಸರಸ್ವತೀಮ್ ।

ಭಕ್ತಿಶ್ರದ್ಧಾಭಿಯುಕ್ತಸ್ಯ ಪಕ್ಷ್ಮಾಸಾತ್ ಪ್ರತ್ಯಯೋ ಭವೇತ್ ॥

ತತಃ ಪ್ರವರ್ತತೇ ವಾಣೀ ಸ್ವೇಚ್ಛಯಾ ಲಲಿತಾಕ್ಷರಾ |
 ಗದ್ಯಪದ್ಯಾತ್ಮಕೈಃ ಶಬ್ದೈರಪ್ರಮೇಯೈರ್ವಿವಕ್ಷಿತೈಃ |
 ಅಶ್ರುತೋ ಬುದ್ಧತೇ ಗ್ರಂಥಃ ಪ್ರಾಯಃ ಸಾರಸ್ವತಃ ಕವಿಃ ||
 ಸಾ ಹೋವಾಚ ಸರಸ್ವತೀ -
 ಆತ್ಮವಿದ್ಯಾ ಮಯಾ ಲಬ್ಧಾ ಬ್ರಹ್ಮಣೈವ ಸನಾತನೀ |
 ಬ್ರಹ್ಮತ್ವಂ ಮೇ ಸದಾ ನಿತ್ಯಂ ಸಚ್ಚಿದಾನಂದರೂಪತಃ ||
 ಪ್ರಕೃತಿತ್ವಂ ತತಃ ಸೃಷ್ಟಂ ಸತ್ವಾದಿಗುಣಸಾಮ್ಯತಃ |
 ಸತ್ಯೇವಾಭಾತಿ ಚಿಚ್ಛಾಯಾ ದರ್ಪಣೇ ಪ್ರತಿಬಿಂಬವತ್ ||
 ತೇನ ಚಿತ್ಪ್ರತಿಬಿಂಬೇನ ತ್ರಿವಿಧಾ ಭಾತಿ ಸಾ ಪುನಃ |
 ಪ್ರಕೃತ್ಯವಚ್ಛಿನ್ನತಯಾ ಪುರುಷತ್ವಂ ಪುನಶ್ಚ ಮೇ ||
 ಶುದ್ಧಸತ್ವಪ್ರಧಾನಾಯಾಂ ಮಾಯಾಯಾಂ ಬಿಂಬಿತೋ ಹೃಜಃ |
 ಸತ್ವಪ್ರಧಾನಾ ಪ್ರಕೃತಿರ್ಮಾಯೇತಿ ಪ್ರತಿಪಾದ್ಯತೇ ||
 ಸಾ ಮಾಯಾ ಸ್ವಪ್ನೋಪಾಧಿಸ್ಸರ್ವಜ್ಞಸೈಶ್ವರಸ್ಯ ಹಿ |
 ವಶ್ಯಮಾಯತಮೇಕತ್ವಂ ಸರ್ವಜ್ಞತ್ವಂ ಚ ತಸ್ಯ ತು ||
 ಸಾತ್ವಿಕತ್ವಾತ್ ಸಮಪ್ಪಿತ್ವಾತ್ ಸಾಕ್ಷಿತ್ವಾಜ್ಞಗತಾಮಪಿ |
 ಜಗತ್ಕರ್ತುಮಕರ್ತುಂ ವಾ ಚಾನ್ಯಥಾ ಕರ್ತುಮಾಶತೇ |
 ಯಸ್ಮು ಈಶ್ವರ ಇತ್ಯುಕ್ತಃ ಸರ್ವಜ್ಞತ್ವಾದಿಭಿರ್ಗುಣೈಃ ||
 ಶಕ್ತಿದ್ವಯಂ ಹಿ ಮಾಯಾಯಾಃ ವಿಕ್ಷೇಪಾಪ್ರತಿರೂಪಕಮ್ |
 ವಿಕ್ಷೇಪಶಕ್ತಿರ್ಲಿಂಗಾದಿಬ್ರಹ್ಮಾಂಡಾಂತಂ ಜಗತ್ಸೃಜೀತ್ ||
 ಅಂತರ್ದೃಗ್‌ದೃಶ್ಯೋರ್ಭೇದಂ ಬಹಿಶ್ಚ ಬ್ರಹ್ಮಸರ್ಗಯೋಃ |
 ಆವೃಣೋತ್ಯಪರಾ ಶಕ್ತಿಃ ಸಾ ಸಂಸಾರಸ್ಯ ಕಾರಣಮ್ ||
 ಸಾಕ್ಷಿಣಃ ಪುರತೋ ಭಾತಂ ಲಿಂಗದೇಹೇನ ಸಂಯುತಮ್ |
 ಚಿತಿಭಾಯಾಸಮಾವೇಶಾದ್ ಜೀವಃ ಸ್ಯಾದ್ಭಾವಹಾರಿಕಃ ||

ಅಸ್ಯ ಜೀವತ್ವಮಾರೋಪಾತ್ ಸಾಕ್ಷಿಣ್ಯವ್ಯವಭಾಸತೇ |
 ಆವೃತೌ ತು ವಿನಿಷ್ಠಾಯಾಂ ಭೇದಾಭಾವೇ ಪ್ರಯಾತಿ ತತ್ ||
 ತಥಾ ಸರ್ಗಬ್ರಹ್ಮಣೋಶ್ಚ ಭೇದಮಾವೃತ್ಯ ತಿಷ್ಠತಿ |
 ಯಾ ಶಕ್ತಿಸ್ತದ್ವಶಾದ್ ಬ್ರಹ್ಮ ವಿಕೃತತ್ವೇನ ಭಾಸತೇ ||
 ಆತ್ಮಾಪ್ಯಾವೃತಿನಾಶೇನ ವಿಭಾತಿ ಬ್ರಹ್ಮಸರ್ಗಯೋಃ |
 ಭೇದಸ್ತಯೋರ್ವಿಕಾರಃ ಸ್ಯಾತ್ ಸರ್ಗೇಣ ಬ್ರಹ್ಮಣಿ ಕ್ವಚಿತ್ ||
 ಅಸ್ತಿ ಭಾತಿ ಪ್ರಿಯಂ ರೂಪಂ ನಾಮ ಚೇತ್ಯಂಶಪಂಚಿಕಮ್ |
 ಆದ್ಯತ್ರಯಂ ಬ್ರಹ್ಮರೂಪಂ ಜಗದ್ರೂಪಂ ತತೋದ್ವಯಮ್ ||
 ಉಪೇಕ್ಷ್ಯ ನಾಮರೂಪೇ ದ್ವೇ ಸಚ್ಚಿದಾನಂದತತ್ವರಃ |
 ಸಮಾಧಿಂ ಸರ್ವದಾ ಕುರ್ಯಾತ್ ಹೃದಯೇ ವಾಽಥವಾ ಬಹಿಃ ||
 ಸವಿಕಲ್ಪೋ ನಿರ್ವಿಕಲ್ಪಃ ಸಮಾಧಿದ್ವಿವಿಧೋ ಹೃದಿ |
 ದೃಶ್ಯಶಬ್ದಾನುಭೇದೇನ ಸವಿಕಲ್ಪಃ ಪುನರ್ದಿಧಾ ||
 ಕಾಮಾದ್ಯಾಶ್ಚಿತ್ತಗಾ ದೃಶ್ಯಾಸ್ತತ್ಸಾಕ್ಷಿತ್ವೇನ ಚೇತನಮ್ |
 ಧ್ಯಾಯೇತ್ ದೃಶ್ಯಾನುವಿದ್ವೋಽಯಂ ಸಮಾಧಿಸ್ಸವಿಕಲ್ಪಕಃ ||
 ಅಸಂಗಃ ಸಚ್ಚಿದಾನಂದಃ ಸ್ವಪ್ರಭೋ ದ್ವೈತವರ್ಜಿತಃ |
 ಅಸ್ತೀತಿ ಶಬ್ದ ವಿದ್ವೋಽಯಂ ಸಮಾಧಿಸ್ಸವಿಕಲ್ಪಕಃ ||
 ಸ್ವಾನುಭೂತಿರಸಾವೇಶಾತ್ ದೃಶ್ಯಶಬ್ದಾನುಪೇಕ್ಷಿತಃ |
 ನಿರ್ವಿಕಲ್ಪಸಮಾಧಿಃ ಸ್ಯಾತ್ ನಿವಾತಸ್ಥಿತದೀಪವತ್ ||
 ಹೃದಿ ವಾ ಬಾಹ್ಯದೇಶೇಽಪಿ ಯಸ್ಮಿನ್ ಕಸ್ತಿಂಶ್ಚ ವಸ್ತುನಿ |
 ಸಮಾಧಿರಾದ್ಯಕ್ ಸನ್ಮಾತ್ರಾ ನಾಮರೂಪಪೃಥಕ್ಕೃತಿಃ ||
 ಸ್ತಬ್ಧೇಭಾವೋ ರಸಾಸ್ವಾದಃ ದ್ವಿತೀಯಃ ಪೂರ್ವವನ್ಮತಃ |
 ಏತೈಃ ಸಮಾಧಿಭಿಃ ಪಥೈಃ ನಯೇತ್ ಕಾಲಂ ನಿರಂತರಮ್ ||
 ದೇಹಾಭಿಮಾನೇ ಗಳತೇ ವಿಜ್ಞಾತೇ ಪರಮಾತ್ಮನಿ |
 ಯತ್ರ ಯತ್ರ ಮನೋ ಯಾತಿ ತತ್ರ ತತ್ರ ಪರಾಮೃತಮ್ ||

ಭಿದ್ಯತೇ ಹೃದಯಗ್ರಂಥಿಶ್ಚಿದ್ಯಂತೇ ಸರ್ವಸಂಶಯಾಃ |
 ಕ್ಷೀಯಂತೇ ಚಾಸ್ಯ ಕರ್ಮಾಣಿ ತಸ್ಮಿನ್ ದೃಷ್ಟೇ ಪರಾವರೇ ||
 ಮಯಿ ಜೀವತ್ಸಮೀಶತ್ವಂ ಕಲ್ಪಿತಂ ವಸ್ತುತೋ ನ ಹಿ |
 ಇತಿ ಯಸ್ತು ವಿಜಾನಾತಿ ಸ ಮುಕ್ತೋ ನಾತ್ರ ಸಂಶಯಃ ||

|| ಇತ್ಯುಪನಿಷತ್ ||

|| ಹರಿಃ ಓಮ್ ||

|| ಇತಿ ಶ್ರೀಸರಸ್ವತೀರಹಸ್ಯೋಪನಿಷತ್ ಸಮಾಪ್ತಾ ||